

इंजीनियरिंग के जरिए संस्कृत की रिसर्च पर चर्चा के लिए आईआईटी जुटाएगा जानकार

इंदौर | आईआईटी इंदौर 26 से 30 दिसंबर तक फैकल्टी डेवलपमेंट प्रोग्राम कर रहा है। रिसर्च मेथडोलॉजी इन साइंस एंड इंजीनियरिंग विषय पर होने वाले इस प्रोग्राम में भाभा परमाणु अनुसंधान केंद्र के निदेशक प्रोफेसर अजीत कुमार मोहंती, कामेश्वरसिंह दरभंगा संस्कृत विश्वविद्यालय के कुलपति प्रोफेसर शशिनाथ झा, ऑक्सफोर्ड यूनिवर्सिटी, कनाडा की सस्केचेवान यूनिवर्सिटी, आईआईटी, आईआईएम, आईआईआईटी के नामी प्रोफेसर भी इसमें शामिल होंगे। डॉ. विनोद कुमार और डॉ. रघुनाथ साहू आईआईटी इंदौर के संकाय, पाठ्यक्रम का आयोजन करेंगे। प्रोफेसर झा संस्कृत से जुड़े क्षेत्रों में विज्ञान और इंजीनियरिंग द्वारा संचालित अनुसंधान के अवसरों पर बात करेंगे। आईआईटी इंदौर बोर्ड के अध्यक्ष प्रो. दीपक बी. फाटक मुख्य अतिथि होंगे। प्रभारी निदेशक प्रोफेसर नीलेश कुमार जैन भी मौजूद रहेंगे। कार्यक्रम का मकसद उच्च शिक्षा में मल्टीडिस्प्लिनरी रिसर्च को बढ़ावा देने के साथ वैज्ञानिक लेखन, रिसर्च के तरीकों और रिसर्च में नैतिकता को बढ़ाना है।